

कॅरिअर पॉइंट में डॉ. सदानन्द सप्रे का सम्बोधन

कोटा भ्रमण पर आये एन.आई.टी. भोपाल के पूर्व प्रोफेसर डॉ. सदानन्द सप्रे ने कॅरिअर पॉइंट में विद्यार्थियों को भी सम्बोधित किया। उन्होंने विद्यार्थियों को बताया कि यदि प्रत्येक व्यक्ति अपना भविष्य सुधार ले तो देश का भविष्य अपने आप सुधर जायेगा। उन्होंने कहा कि दो तरह का दृष्टिकोण होता है एक सकारात्मक दृष्टिकोण और दूसरा नकारात्मक दृष्टिकोण। यह हमारे ऊपर निर्भर करता है कि हम किस तरह का दृष्टिकोण लेकर जिए। हमें सदा हमारे अतीत पर गर्व करना चाहिए और मानना चाहिए कि हम भी देश के श्रेष्ठ लोगों की संतान हैं। इससे हमारा दृष्टिकोण सकारात्मक बनेगा और हम स्वयं एक आदर्श प्रस्तुत करने के लिए प्रेरित होंगे।

उन्होंने अतीत के साथ-साथ आज के उदाहरण देते हुए देश में हो रहे महान बदलावों के बारे में विद्यार्थियों को बताया जिनका लौहा पूरे विश्व ने माना है।

स्वयं के विकास के बारे में विद्यार्थियों को सीख देते हुए उन्होंने कहा कि हमारी जानकारी हमेशा आम आदमी की जानकारी से अधिक होनी चाहिए और परिस्थितियों का रोगा रो कर घर बैठने से अच्छा है कि परिस्थितियों से लड़ कर सफलता अर्जित की जाए।

सेशन के अन्त में कॅरिअर पॉइंट आकाशिक निदेशक श्री शैलेन्द्र माहेश्वरी ने धन्यवाद ज्ञापित किया और कहा कि हमारा इतिहास गौरवपूर्ण रहा है हमारा वर्तमान भी गौरवपूर्ण है और मुझे विश्वास है कि हमारा भविष्य भी गौरवपूर्ण रहेगा।